

સભા પહેલાં સુરતમાં ભારે હોબાળો; મુસ્લિમ ટોપીવાળા પોસ્ટરો પર શાહી ફેંકી ઉગ્ર વિરોધ

આપ નેતાઓના મુસ્લિમ ટોપી પહેરેલા એડિટ કરેલા પોસ્ટરો જાહેર સ્થાનો પર લગાવવામાં આવતા વિશ્વ હિન્દુ પરિષદ મેદાનમાં આવ્યું



સુરત, ગુજરાતના રાજકારણમાં ફરી એકવાર ગરમાવો આવ્યો છે. સુરતના ગોડાદરા વિસ્તારમાં આમ આદમી પાર્ટીની 'પરિવર્તન સભા' પૂર્વે જ મોટો વિવાદ સર્જાયો છે. આપ નેતાઓના મુસ્લિમ ટોપી પહેરેલા એડિટ કરેલા પોસ્ટરો જાહેર સ્થાનો પર લગાવવામાં આવતા વિશ્વ હિન્દુ પરિષદ મેદાનમાં આવ્યું છે. વીએચપી કાર્યકર્તાઓએ આ પોસ્ટરો પર કાળી શાહી ફેંકી, તે ફાડી નાખીને પોતાનો આકોશ ઠાલવ્યો છે.


ગોડાદરા વિસ્તારમાં ઠેર-ઠેર આમ આદમી પાર્ટીના પ્રદેશ પ્રમુખ ઈસુદાન ગઢવી, ધારાસભ્ય ગોપાલ

ઈટાલિયા, ચૈતર વસાવા અને મનોજ સોરઠિયાના ફોટા ધરાવતા પોસ્ટરો લગાવવામાં આવ્યા હતા. આ પોસ્ટરોમાં વિવાદનું મુખ્ય કારણ બે બાબતો હતી. તમામ નેતાઓના માથા પર મુસ્લિમ ટોપી પહેરેલી હોય તેવા ફોટા એડિટ કરીને મૂકવામાં આવ્યા હતા. પોસ્ટર પર નિમંત્રક તરીકે 'મીઠી પાડી મુસ્લિમ સમાજ'નો ઉલ્લેખ કરવામાં આવ્યો હતો. કાર્યક્રમનું સ્થળ હિન્દુ બહુમતી ધરાવતો વિસ્તાર હોવાથી અને

તેમાં મુસ્લિમ સમાજ તરફથી આમંત્રણ પાઠવતા આવા પોસ્ટરો જોઈને સ્થાનિક હિન્દુ સંગઠનો લાલચુમ થઈ ગયા હતા. ગઈકાલે મોડી રાતથી જ વિશ્વ હિન્દુ પરિષદના કાર્યકરોએ ગોડાદરામાં વિરોધ પ્રદર્શન શરૂ કર્યું હતું. કાર્યકરોએ ગોપાલ ઈટાલિયા સહિતના નેતાઓના પોસ્ટરો પર શાહી લગાવી હતી અને 'હિન્દુ વિરોધી નેતાઓને અમારા વિસ્તારમાં આવવા નહીં દઈએ' તેવા સુત્રોચ્ચાર કર્યા હતા.

સાબરમતી જેલના હાઈસિક્યુરિટી ઝોનમાં આવેલી વિશાલ ગોસ્વામીની બેરેકમાંથી આઈફોન સહિત બે ફોન મળ્યા

જેલની સુરક્ષા અંગે ફરી સવાલો ઊભા થયા : રાષ્ટ્રીય પોલીસે ગુનો નોંધીને વધુ તપાસ હાથ ધરી



અમદાવાદ, ગુજરાતની સૌથી સુરક્ષિત જેલ ગણાતી અમદાવાદની સાબરમતી સેન્ટ્રલ જેલની સુરક્ષા અંગે ફરી સવાલો ઊભા થયા છે. સાબરમતી જેલમાં કુખ્યાત વિશાલ ગોસ્વામીના બેરેકમાંથી એક આઈફોન અને કીપેડ ફોન એમ બે ફોન મળી આવ્યા છે. આ માહિતી મળ્યા બાદ અનેક સવાલો ઊભા થઈ રહ્યા છે. રાષ્ટ્રીય પોલીસે આ અંગે ગુનો નોંધીને વધુ તપાસ હાથ ધરી છે. આ અંગે મળતી માહિતી પ્રમાણે, શહેરના સાબરમતી જેલમાં આવેલા હાઈસિક્યુરિટી ઝોનમાંથી બે ફોન મળી આવ્યા છે. કુખ્યાત કેડી વિશાલ ગોસ્વામીની બેરેક શંકાસ્પદ જણાઈ હતી. જે બાદ જેલના ઈન્ચાર્જ

બેરેકની તપાસ કરવામાં આવી હતી. તપાસ કરતા વિશાલ ગોસ્વામીની જેલની પોલીસમાંથી આઈફોન અને કીપેડ એમ બે ફોન મળી આવ્યા હતા. અમદાવાદની હાઈ-સિક્યુરિટી ગણાતી સાબરમતી સેન્ટ્રલ જેલમાં થોડા દિવસો પહેલાં પણ મોબાઈલ મળી આવ્યો હતો. જેલ પ્રશાસન દ્વારા હાથ

તાપી, જિલ્લાના કુકરમુંડામાં બે જૂથો વચ્ચે પથ્થરમારો, ૮ લોકો ઘાયલ બંને જૂથો સામ સામે આવી ગયા હતા અને પથ્થરમારો શરૂ કર્યો હતો. ઘાયલોને સારવાર માટે હોસ્પિટલ લઈ જવામાં આવ્યા હતા. ગંભીર રીતે ઘાયલ થયેલા લોકોને મહારાષ્ટ્રની નંદુરબાર હોસ્પિટલમાં દાખલ કરવામાં આવ્યા હતા, જ્યારે અન્યને નિજર હોસ્પિટલમાં દાખલ કરવામાં આવ્યા હતા. એટલું જ નહીં ગુસ્સે ભરાયેલા ટોળાએ કેટલાક વાહનોમાં તોડફોડ પણ કરી હતી.

મુખ્યમંત્રી ભૂપેન્દ્ર પટેલ અને નાયબ મુખ્યમંત્રી હર્ષ સંઘવીએ શિવ મંદિર પર્વનો શુભારંભ કરાવ્યો

પ્રધાનમંત્રી નરેન્દ્ર મોદીની પ્રેરણાથી સોમનાથ સ્વામિમાન પર્વની ઉજવણી

અમદાવાદ, પ્રધાનમંત્રી નરેન્દ્ર મોદી આગામી ત્રણ દિવસ ગુજરાત પ્રવાસે આવી રહ્યા છે. ગુજરાત પ્રવાસ સમયે પ્રધાનમંત્રી નરેન્દ્ર મોદીની પ્રેરણાથી સોમનાથ સ્વામિમાન પર્વની ઉજવણી થશે. સોમનાથ સ્વામિમાન પર્વની ત્રિ-દિવસીય ઉજવણીનો આજથી ભાજપના નેતાઓએ શિવમંદિરોમાં દર્શન પૂજન કરીને શુભારંભ કરાવ્યો છે. મહત્વનું છે કે, આજથી એક હજાર વર્ષ પહેલાં ૧૦૨૬માં સોમનાથ મંદિર પર થયેલા હુમલા સામે અતૂટ શ્રદ્ધા



મહિમા સોમનાથ સ્વામિમાન પર્વથી પીએમ મોદીના પ્રેરણા માર્ગદર્શનમાં થઈ રહ્યો છે. આ પર્વમાં ઓમકાર નાદની ઊર્જા સામૂહિક ઓમકાર નાદથી શ્રેણી મંદિરોમાં ૭૨ કલાક ઓમકાર નાદના ગુજરાવથી ભક્તિમય વાતાવરણનું નિર્માણ થવાનું છે. આજે મુખ્યમંત્રી ભૂપેન્દ્ર પટેલે પણ આ ઓમકાર નાદમાં ગાંધીનગરમાં ધોળેશ્વર મહાદેવ મંદિરથી શ્રદ્ધાપૂર્વક શ્રેણી હતા. તેઓ ગાંધીનગરના ધોળેશ્વર મહાદેવ મંદિર ખાતે પૂજન અર્ચન કર્યું હતું.

અને આસ્થા તથા સામૂહિક શક્તિના સંકલ્પથી આજે સોમનાથ મંદિર ભવ્યતા અને દિવ્યતાના

પ્રતીક રૂપે અહીંમ ઊભું છે. આ શૌર્યતા અને કરોડો શ્રદ્ધાળુઓની આસ્થાનો ગૌરવ

તાપી જિલ્લાના કુકરમુંડામાં બે જૂથો વચ્ચે પથ્થરમારો, ૮ લોકો ઘાયલ



તાપી, જિલ્લાના કુકરમુંડામાં બે જૂથો વચ્ચે અથડામણ અને પથ્થરમારોની ઘટના સામે આવી છે. ગઈકાલે રાત્રે આ ઘટના એક બાઈક સવાર સાથે થયેલી નાની દલીલને કારણે બની હતી જે સેંકડામાં ફેરવાઈ ગઈ હતી. ખટીક ફળિયામાં થયેલી આ અથડામણમાં સાતથી આઠ લોકો ઘાયલ થયા હતા. અહેવાલો અનુસાર, બાઈક સવાર સાથેની દલીલ બાદ,

અમદાવાદમાં આંતરરાષ્ટ્રીય પતંગ મહોત્સવનું નરેન્દ્ર મોદીના હસ્તે ઉદ્ઘાટન થશે

આંતરરાષ્ટ્રીય પતંગ મહોત્સવમાં ૧૦૭૧ પતંગ રસિયાઓ ભાગ લેશે

અમદાવાદ, ગુજરાતમાં ઉત્તરાયણ એટલે કે મકરસંક્રાંતિના તહેવારનું આગવું મહત્વ છે. સમગ્ર રાજ્યના પતંગ રસિયાઓ રંગબેરંગી પતંગો હવામાં ઉડાડીને ઉત્તરાયણનો તહેવાર ઉજવે છે. આ વર્ષે 'આંતરરાષ્ટ્રીય પતંગ મહોત્સવ ૨૦૨૬'નું ઉદ્ઘાટન વડાપ્રધાન નરેન્દ્રમોદી મોદીના હસ્તે ૧૨મી જાન્યુઆરી ૨૦૨૬ના રોજ સવારે સાબરમતી રિવરફ્રન્ટ, અમદાવાદ ખાતે કરવામાં આવશે. આ ઉદ્ઘાટન સમારોહમાં જર્મનીના ચાન્સેલર ફેડરિક મર્ઝની પ્રેરક ઉપસ્થિતિ રહેશે. મુખ્યમંત્રી ભૂપેન્દ્ર પટેલના દિશાનિર્દેશ અને નાયબ મુખ્યમંત્રી હર્ષ સંઘવીના માર્ગદર્શનમાં 'આંતરરાષ્ટ્રીય પતંગ મહોત્સવ'નું આયોજન પુરજોશમાં

કરવામાં આવી રહ્યું છે. આંતરરાષ્ટ્રીય પતંગ મહોત્સવમાં ૫૦ દેશોના ૧૩૫ આંતરરાષ્ટ્રીય પતંગબાજો, ભારતના ૧૩ રાજ્યોમાંથી ૬૫૫ તથા ગુજરાતના ૧૬ જિલ્લાઓમાંથી ૮૭૧ પતંગબાજો એમ કુલ મળીને ૧૦૭૧ પતંગ રસિયાઓ ભાગ લેશે. આ મહોત્સવ દરમિયાન ૨૫ હસ્તકલા સ્ટોલ અને ૧૫ ફૂડ સ્ટોલ કાર્યરત રહેશે, જે સ્થાનિક કલા, હસ્તકલા અને સ્થાનિક વ્યંજનોને પ્રોત્સાહન આપશે. આ વર્ષે આંતરરાષ્ટ્રીય પતંગ મહોત્સવ અમદાવાદ ઉપરાંત રાજકોટ, સુરત અને કચ્છના ધોળાવીરામાં ૧૦મી જાન્યુઆરી ૨૦૨૬, વડનગર, શિવરાજપુર

તથા સ્ટેચ્યુ ઓફ યુનિટીમાં ૧૧ જાન્યુઆરી ૨૦૨૬ તેમજ વડોદરા ખાતે ૧૩ જાન્યુઆરી ૨૦૨૬ના રોજ યોજાશે. અત્રે ઉલ્લેખનીય છે કે, વર્ષ ૨૦૨૫માં આંતરરાષ્ટ્રીય પતંગ મહોત્સવે સમગ્ર ગુજરાતમાં ૩.૮૩ લાખથી વધુ મુલાકાતીઓને આકર્ષ્યા હતા. 'આંતરરાષ્ટ્રીય પતંગ મહોત્સવ' દ્વારા ગુજરાત ટૂરિઝમ આંતરરાષ્ટ્રીય અને રાષ્ટ્રીય સ્તરે અગ્રણી સાંસ્કૃતિક અને પ્રવાસન સ્થળોમાં પ્રવાસીઓને આકર્ષિત કરી રહ્યું છે. જેના પરિણામ સ્વરૂપે આ વર્ષે આંતરરાષ્ટ્રીય પતંગ મહોત્સવમાં અદ્યતિત પાંચ લાખથી વધુ પ્રવાસીઓ ગુજરાતની મુલાકાતે આવશે તેમ ગુજરાત ટૂરિઝમની યાદીમાં જણાવાયું છે.

ડિજિટલ પેમેન્ટને પ્રમોટ કરવાના નામે અમદાવાદ એરપોર્ટ ઓથોરિટીનો નવો ફતવો

અમદાવાદ, અમદાવાદ એરપોર્ટ પર પાર્કિંગ ચાર્જના પેમેન્ટને લઈ એરપોર્ટ ઓથોરિટી દ્વારા કરાયેલા એક નિર્ણયને લઈ વિવાદ સર્જવામાં આંધાણ છે. એરપોર્ટ પર જે પાર્કિંગ ચાર્જ વસૂલાય છે એનો વાહનચાલક જો કેશમાં પેમેન્ટ કરે તો અલગથી ૧૦૦ રૂપિયા વસૂલવાનો નિર્ણય કરાયો છે. ડિજિટલ પેમેન્ટને પ્રોત્સાહન આપવા માટે આ નિર્ણય કરાયો હોવાનું અમદાવાદ એરપોર્ટ ઓથોરિટીએ જણાવ્યું છે, એટલે કે જો કોઈ ટૂ-ન્ડીલરચાલક પોતાનું વાહન અડધો કલાક પાર્ક કરે છે અને રોકડમાં પેમેન્ટ કરે

છે તો તેને પાર્કિંગના ૫૦ રૂપિયા અને રોકડ પેમેન્ટ કરવા બદલ રૂપિયા ૧૦૦ મળી કુલ ૧૫૦ રૂપિયા ચૂકવવા પડશે. અમદાવાદ ઈન્ટરનેશનલ અને ડોમેસ્ટિક એરપોર્ટ પર દરરોજ હજારો મુસાફરોની આવનજાવન રહે છે. મુસાફરને લેવા-મૂકવા માટે તેમનાં પરિવારજનો આવતાં હોય છે અને પોતાનું વાહન પાર્કિંગમાં પાર્ક કરતાં હોય છે. અમદાવાદ એરપોર્ટ ઓથોરિટી દ્વારા પહેલાંથી જ સમય મુજબ પાર્કિંગના દર નક્કી કરાયેલા છે, પરંતુ હવે ડિજિટલ પેમેન્ટને પ્રમોટ કરવાના નામે રોકડ પેમેન્ટ કરવા પર અલગથી રૂપિયા ૧૦૦ વસૂલવાનો નિર્ણય

કરાયો છે. અમદાવાદ એરપોર્ટ ખાતે પાર્કિંગ કર્યા બાદ તેમને પાર્કિંગની એક કૂપન આપવામાં આવતી હોય છે, જેને ટિકિટ કહેવામાં આવે છે. જો ભૂલથી મુસાફરો આ ટિકિટ ગુમાવી દે છે તો તેમને તેના ૫૦૦ રૂપિયા ચાર્જ આપવો પડતો હોય છે. ત્યાર બાદ જ તેમને તેમનું વાહન પરત મળે છે. અમદાવાદ એરપોર્ટ ઓથોરિટીએ જણાવ્યું હતું કે આ પાર્કિંગનો ચાર્જ જે પણ મુસાફર લોકો કેશમાં પેમેન્ટ કરશે તેમની પાસેથી ૧૦૦ રૂપિયા વધારાના વસૂલ કરીશું, કારણકે ડિજિટલ પેમેન્ટને પ્રમોટ કરવા માટે અમે આ પ્રકારનો ડ્રેસ હવે

એરપોર્ટ પર લાગુ કર્યા છે. ઓથોરિટીએ વધુમાં જણાવ્યું હતું કે પહેલાં જ્યારે કેશમાં પેમેન્ટ થતું હતું ત્યારે રથી ડિજિટલ પેમેન્ટનો સમય બગડતો હતો. હવે ડિજિટલ પેમેન્ટને કારણે ૩૦ સેકન્ડમાં પૂરી પ્રોસેસ થઈ જાય છે. અમદાવાદ એરપોર્ટ પર નોંકરી કરનાર અંકિતભાઈએ જણાવ્યું હતું કે અમારી પાસેથી મહિનાના ૨૫૦ રૂપિયા ચાર્જ લેવામાં આવે છે. જે લોકો પોતાના પરિવારજનને મૂકવા આવે તેમની પાસેથી ડિજિટલ પેમેન્ટ સ્વીકારવામાં આવે છે, પરંતુ જો તેઓ કેશમાં પેમેન્ટ કરે તો તેમની પાસેથી ૧૦૦ રૂપિયા વધારાના વસૂલ કરવામાં આવે છે.

સરકારી કચેરીમાં કામ કરાવવું યુદ્ધ લડવા સમાન, વડોદરા ભાજપના પાંચ ધારાસભ્યોએ મુખ્યમંત્રીને પત્ર લખ્યો

રાજ્યમાં ઠેર ઠેર વહીવટી તંત્રનો વહીવટ ખોરંભે ચડ્યો : અધિકારીઓ તેમનું કહ્યું ન સાંભળતા હોવાની રજૂઆત


વડોદરા, સરકારી અધિકારીઓ મનસ્વી નિર્ણય લેતા હોવાનો આરોપ સાથે ભાજપના ૫ ધારાસભ્યોએ ઝરુને લખ્યો પત્ર લખ્યો છે. મુખ્યમંત્રી ભૂપેન્દ્ર પટેલને સંબોધીને લખેલા આ પત્રમાં ધારાસભ્યોએ કર્મચારીઓના વલણ અને કામ કરવાની પદ્ધતિ અંગે ગંભીર આરોપોનો ઉલ્લેખ કરાયો હોવાની માહિતી હાલ સામે આવી રહી છે. વડોદરા પ્રાંત્યના ધારાસભ્ય કેતન ઈનામદાર, શૈલેષ મહેતા તથા ધર્મન્દ્રસિંહ વાઘેલા સહિતના ૫ ધારાસભ્યોએ આ પત્ર લખ્યો છે.

જેમાં તેઓએ 'ઉપરી અધિકારીઓ તેમનું કહ્યું ન સાંભળતા હોવાની' રજૂઆત કરી છે. ધારાસભ્યોએ ઝરુને લખેલા પત્રમાં ઉલ્લેખ છે કે, 'હાલ રાજ્યમાં ઠેર ઠેર વહીવટી તંત્રનો વહીવટ ખંભોળે ચડ્યો છે. પ્રજાના કામ જાણે આ તંત્રના કાન સુધી પહોંચતા જ નથી. એક સામાન્ય માણસ ને પોતાનું નાનું કામ સરકારી કચેરીમાંથી કરાવવું એ જાણે એક યુદ્ધ લડવું બની ગયું છે. રાજ્યના તમામ મોટા અધિકારીઓથી લઈ તમામ નાના કર્મચારીઓ પોતાની ખરાબ મનસ્વીતા દર્શાવતા લાગ્યા છે.'

વધુમાં પત્રમાં ઉલ્લેખ કરાયેલો છે કે, 'કલેક્ટર, જિલ્લા વિકાસ અધિકારી, પોલીસ અધિકાર, પોલીસ કમિશ્નર તથા અન્ય સહિતના સરકારી અધિકારીઓ પોતાને ગમતી સારી કચેરી બનાવી તેમાં સરકારના સચિવો સાથે વીડિઓ કોન્ફરન્સના માધ્યમથી જમીની હકીકત, પ્રજાના પ્રશ્નો, ભૌગોલિક પરિસ્થિતિને જોયા જાણ્યા વગર ગુલાબી ચિત્ર બતાવવામાં આવે છે, સરકારને હકીકતોથી દૂર રાખવામાં આવે છે. પ્રજા અને જનપ્રતિનિધિથી પણ ઉપર પોતાને જ સરકાર સમજાવે અંધાધુન વહીવટ ચલાવવામાં આવી

રહ્યો છે. જેનાથી સરકારની છબી ખરાડાઈ રહી છે.' આટલું જ નહીં, ધારાસભ્ય દ્વારા સૂચવવામાં આવેલ કાર્યો કરવામાં આવતા નથી તથા ઉપરથી અધિકારીઓ દ્વારા પ્રજાને કહેવામાં આવે છે કે તમે ધારાસભ્યની મદદ કેમ માંગી? આ પ્રમાણેની ખરાબ માનસિકતા અધિકારીઓ દાખવતા હોવાના આરોપો મુકી આ ધારાસભ્યોએ મુખ્યમંત્રી ભૂપેન્દ્ર પટેલને 'આ સુચારુ રૂપથી વહીવટી તંત્ર ચલાવવા યોગ્ય નહીં' હોવાની વાતનો પત્રમાં ઉલ્લેખ કર્યો છે.

અમદાવાદના ચારતોડા કબ્રસ્તાનની ૩૦૦ જેટલી કબરને બીજી જગ્યાએ ખસેડવા માટે નોટિસ અપાઈ



અમદાવાદ, અમદાવાદના ગોમતીપુર વિસ્તારમાં આવેલા ઐતિહાસિક ચારતોડા કબ્રસ્તાન પાસે રોડ પહોળો કરવાની કામગીરી કરાશે. આ માટે કબ્રસ્તાનની જમીન કપાતમાં જતી હોવાથી અમદાવાદ મ્યુનિસિપલ કોર્પોરેશન દ્વારા ચારતોડા કબ્રસ્તાનને નોટિસ આપવામાં આવી છે. ઈંડીની અમલવારી સંદર્ભે ચારતોડા કબ્રસ્તાનની ૩૦૦થી વધુ કબરો બીજી જગ્યાએ ખસેડવા માટે કહેવામાં આવ્યું છે. જેના કારણે કબ્રસ્તાનની આ કબરો પર ડિમોલેશનનો ખતરો જોવા મળી રહ્યો છે.

જેમાં ચારતોડા કબ્રસ્તાનની દિવાલ તથા ૩૦૦ જેટલી કબરોને પણ હટાવવા માટે નોટિસમાં કહેવાયું છે. આ માટે ૧૦ દિવસનો સમય આપવામાં આવ્યો છે. જોકે સ્થાનિક લોકો મુજબ શરિયતના કાયદામાં આવેદનપત્રમાં જણાવ્યું હતું કે, ઈસ્લામ ધર્મ કબરોને એક જગ્યાએથી બીજી સ્થળે ખસેડવાનો કોઈ ઉલ્લેખ નથી.

GPSCની ૨૦૨૬માં લેવાનારી પ્રીલિમ પરીક્ષાની તારીખો જાહેર

ગાંધીનગર, ગુજરાતમાં સરકારી નોકરીનું સ્વપ્ન જોઈ રહેલા હજારો ઉમેદવારો માટે શકિતના સમાચાર આવ્યા છે. ગુજરાત જાહેર સેવા આયોગ (GPSC) દ્વારા વર્ષ ૨૦૨૬ દરમિયાન યોજાનારી વિવિધ ક્લાસ-૧ અને ક્લાસ-૨ સંવર્ગની પ્રાથમિક પરીક્ષાઓની તારીખો જાહેર કરી દેવામાં આવી છે. લાંબા સમયથી તારીખોની રાહ જોઈ રહેલા ઉમેદવારો માટે આ જાહેરાતને મહત્વપૂર્ણ માનવામાં આવી રહી છે. GPSC દ્વારા આપવામાં આવેલી માહિતી મુજબ, કુલ ૧૮ જેટલા અલગ-અલગ સંવર્ગોની પ્રીલિમ પરીક્ષા ફેબ્રુઆરી, માર્ચ અને એપ્રિલ ૨૦૨૬ દરમિયાન તબક્કાવાર યોજાશે. આ પરીક્ષાઓમાં વહીવટી, ટેકનિકલ તેમજ શિક્ષણ અને વિશેષ સેવાઓમાં પ્રવેશો સમાવેશ થાય છે. તારીખો જાહેર થતાં જ પરીક્ષાની તૈયારીમાં લાગેલા ઉમેદવારોમાં ઉત્સાહ

જોવા મળી રહ્યો છે. આયોગ દ્વારા જાહેર કરાયેલા શિડ્યુલ મુજબ વહીવટી અને સચિવાલય સેવાઓમાં રહસ્ય સચિવ (ક્લાસ-૨), મદદનીશ વહીવટી અધિકારી (ક્લાસ-૨) જેવા પદો માટે પરીક્ષા લેવામાં આવશે. ઉપરાંત ટેકનિકલ અને વિશેષ સેવાઓ હેઠળ MIS મેનેજર (ક્લાસ-૧ અને ૨), પશુચિકિત્સા અધિકારી (ક્લાસ-૨), મુખ્ય વૈજ્ઞાનિક અધિકારી જેવા મહત્વનાં પદોનો સમાવેશ થાય છે. શિક્ષણ અને અન્ય સેવાઓમાં ગુજરાત શિક્ષણ સેવા, નિયામક ગ્રંથપાલ, નાયબ માહિતી નિયામક તેમજ મદદનીશ ઉદ્યોગ કમિશનર માટે પણ પ્રાથમિક ક્લોટી યોજાશે. આ સિવાય ગુજરાત મત્સ્યોદ્યોગ સેવા અને સામાન્ય રાજ્ય સેવામાં વહીવટી અધિકારી (ક્લાસ-૨) માટેની પરીક્ષાઓ પણ આ સમયગાળા દરમિયાન લેવામાં આવશે.

અમદાવાદ કાર્ડમ બ્રાંચના અધિકારીની ખોટી ઓળખ આપી ૪૦ હજાર પડાવ્યા

નરોડા વિસ્તારમાં એક યુવકને રીક્ષામાં આવેલા ગઢીયાએ પોતે કાર્ડમ બ્રાંચના અધિકારી હોવાની ઓળખ આપી હતી અને આજીવન કેદ થાય તેવા ખોટા કેસમાં ફસાવી દેવાની ધમકી આપી હતી. જેથી યુવકે ડરના કારણે ગઠિયાને અસલી પોલીસ અધિકારી સમજીને પૈસા આપ્યા હતા. ગઠિયો યુવકને ત્રણ અલગ અલગ છુસ્માં લઈ ગયો હતો. જેમાંથી યુવક પાસેથી કુલ ૪૦,૦૦૦ રૂપિયા ખંબેરી લીધા હતા. ગઠિયો પોલીસ તરીકે એટીએમમાં રોકે જમાવતા હતા જેના સીસીટીવી ફૂટેજ પણ સામે આવ્યા છે. હાલ નરોડા પોલીસે બની બેઠેલા નકલી પોલીસ અધિકારીની ધરપકડ કરી છે.

નરોડામાં રહેતો ગણેશ મદ્રસી નામનો યુવક બાઈક લઈને જઈ રહ્યો હતો ત્યારે એક શપ્સ રીક્ષામાં આવ્યો હતો. રીક્ષામાં આવેલા શપ્સે પોતે કાર્ડમ બ્રાંચના અધિકારી હોવાની ઓળખ આપી હતી. અધિકારી બનીને આવેલા શપ્સે યુવકની તપાસ કરી હતી. યુવકને દારૂના કેસ ખોટી રીતે ફસાવી આજીવન કેદ થશે તેવી ધમકી આપી હતી જેથી યુવક ડરી ગયો હતો. ગઠિયો યુવકને લઈને અલગ અલગ ATM માં ગયો હતો જ્યાંથી યુવક પાસેથી ૩ અલગ અલગ ATM માં લઈ જઈને ૨૫



હજાર અને યુવક પાસે રહેલા રોકડા ૧૫ હજાર પડાવ્યા હતા. યુવક પાસે કુલ ૪૦ હજાર લઈને યુવકને જવા દીધો હતો. જે બાદ યુવક ઘરે ગયો હતો. યુવકે આ અંગે નરોડા પોલીસ સ્ટેશનમાં ફરિયાદ નોંધાવી હતી. નરોડા પોલીસે ગુનો નોંધી તપાસ કરી હતી ત્યારે ATMના સીસીટીવી ફૂટેજ સામે આવ્યા હતા જેના આધારે પોલીસે શાહરૂપ અંસારી નામના આરોપીની ધરપકડ કરી હતી. પોલીસે આરોપી પાસેથી ૪૦ હજાર રૂપિયા પણ રિકવર કર્યાં છે. આરોપીએ અગાઉ પણ ૨૦૧૮માં મહિનગર અને ૨૦૨૫માં ખોખરામાં નકલી પોલીસ બની પૈસા પડાવ્યા ધરપકડ કરવામાં આવી હતી.